



صحابی حضرت محمد مصطفیٰ (ص) ابورافع
ابو رافع (متوفی بعد از 40 ھ) معروف صحابی، خاندان آل ابی رافع کے بزرگ اور پیغمبرؐ کے آزاد کردہ تھے۔ امام
علیؑ کی حکومت کے دوران کوفہ میں بیت المال کے خزانہ دار مقرر ہوئے۔

ابو رافع کی معلوماتِ شخصیت

مکمل نام اسلم

مہاجر/انصار مہاجر

معروف رشتہ دار علی اور عبید اللہ

دینی مشخصات

جنگوں میں شرکت بجز جنگ بدر

ہجرت حبشہ اور مدینہ

نام

ابو رافع قبٹیوں میں سے تھے۔ [1] آپ کے نام میں اختلاف ہے، اکثر نے ان کا نام اسلم قرار دیا ہے۔ [2] مصادر
میں اسلم، ابراہیم، ثابت، ہرمز [3] سنان، قرمان، صالح، یزید، یسار اور عبد الرحمن جیسے نام ذکر کیے گئے
ہیں۔ [4] آپ کا ایک رافع نامی بیٹا تھا اور اسی وجہ سے آپ کو ابورافع کہا جاتا تھا۔ [5]

صحابی

ابو رافع پہلے عباس بن عبد المطلب کے غلام تھے۔ عباس نے انہیں پیغمبرؐ کو عطا کر دیا۔ جب ابو رافع نے پیغمبرؐ کو عباس بن عبد المطلب کے مسلمان ہونے کی خبر دی تو آپؐ نے اس کے بدلے انہیں آزاد کر دیا۔ [6] ابو رافع مکہ میں ہجرت سے پہلے مسلمان ہوئے۔ [7]

تاہم ان کے مسلمان ہونے کے بارے میں کوئی دقیق روایت موجود نہیں ہے۔ ایک قول کے مطابق وہ اس وقت اسلام لائے تھے کہ جب لوگ ابھی مسجد الاقصیٰ کی طرف منہ کر کے نماز پڑھتے تھے۔ وہ ان لوگوں میں شامل تھے کہ جنہوں نے کفار قریش کے ظلم و ستم سے تنگ آ کر جعفر بن ابی طالب کیساتھ حبشہ کی طرف ہجرت کی۔ [8]

مشہور ہے کہ ابو رافع نے پیغمبرؐ کیساتھ مدینہ کی طرف ہجرت نہیں کی تھی بلکہ جنگ بدر تک مکہ میں ہی قیام پذیر رہے اور اس کے بعد مدینہ میں پیغمبرؐ سے ملحق ہوئے۔ [9]

آپؐ کے مدینہ پہنچنے کے بعد پیغمبرؐ نے اپنی کنیز سلمیٰ کیساتھ ان کا نکاح کر دیا کہ جس سے عبید اللہ کی ولادت ہوئی۔ [10]

ابورافع نے ہجرت مدینہ کے بعد تمام جنگوں میں شرکت کی [11] اور آپؐ کا شمار پیغمبرؐ کے نزدیکی اصحاب میں سے ہوتا تھا چنانچہ پیغمبرؐ نے آپؐ کے بارے میں فرمایا: ہر پیغمبر کا ایک امین ہے اور میرا امین ابورافع ہے۔ [12]

امام علیؑ کی ہمراہی

ابو رافع نے پیغمبر کی رحلت کے بعد امام علیؑ کے ہمراہ آپؐ کے دوران خلافت میں پیش آنے والی جنگوں میں حصہ لیا۔ [13]

جب شام میں معاویہ اور بصرہ میں طلحہ و زبیر نے مخالفت شروع کی تو ابو رافع نے کہا کہ پیغمبرؐ نے پہلے سے ہی اس واقعے کی خبر دی تھی اور فرمایا تھا کہ علیؑ حق پر ہیں اور ان کے مخالفین باطل پر ہیں۔ [14]

ہجرت کوفہ

ابو رافع نے 85 سال کے سن میں خیبر اور مدینہ میں واقع اپنا گھر اور زمین فروخت کر دی اور امام علیؑ کی معیت میں کوفہ کی طرف ہجرت کی [15] اور کہتے تھے: خدا کا شکر ہے، مجھے وہ شرف ملا ہے کہ جو کسی کے حصے میں نہیں آیا؛ کیونکہ میں نے دو بیعتیں کی ہیں: عقبہ اور رضوان اور دو قبلوں کی طرف رخ کر کے نماز ادا کی ہے اور تین مرتبہ ہجرت کی ہے۔ [16] آپؐ کو کوفہ میں امام علیؑ کی جانب سے بیت المال کی خزانہ داری پر متعین کیا گیا تھا۔ اسی طرح آپؐ کے دو بیٹے عبید اللہ اور علی بھی امام علیؑ کے کاتب تھے۔

امام علیؑ کی شہادت کے بعد

ایک روایت کی بنا پر ابو رافع حضرت علیؑ کی شہادت کے بعد امام حسنؑ کے ہمراہ مدینہ واپس آ گئے تھے۔ امام حسنؑ نے امام علیؑ کے گھر کا آدھا حصہ اور مدینہ کے مضافات میں واقع زمین کا ایک ٹکڑا انہیں عطا کیا [17]

کہ جسے ان کی وفات کے بعد ان کے بیٹے عبید اللہ نے 170000 (احتمالاً درہم) میں فروخت کر دیا۔ [18]

ابو رافع کی تاریخ وفات میں اختلاف ہے: بعض نے ان کی تاریخ وفات خلافت علیؑ [19] کے دوران اور بعض نے اسی سال قرار دی ہے کہ جس میں امام علیؑ کی شہادت ہوئی تھی۔ [20]

نجاشی کی نقل کردہ روایت کی بنا پر وہ امام حسنؑ کے زمانہ خلافت تک زندہ رہے۔ [21] واقدی نے بھی ان کی تاریخ وفات کو عثمان سے کچھ پہلے یا بعد میں قرار دیا ہے۔ [22]

پہلی فقہی کتاب کی تالیف

ابو رافع نے کتاب السنن والاحکام والقضاء مرتب کی۔ [23]

بعض نے احتمال دیا ہے کہ ابورافع اسلام میں فقہی کتاب تالیف کرنے والی پہلی شخصیت ہیں۔ [24]

آپ کی کتاب نماز ، روزہ ، حج ، زکات اور قضا پر مشتمل ہے اور اس میں امام علیؑ سے روایات منقول ہیں۔ [25]

ابو رافع سے اپنے بیٹوں کے واسطے سے روایات منقول ہیں۔ [26]

شیعہ و سنی علمائے رجال نے انہیں ”ثقہ“ راویوں میں سے شمار کیا ہے۔

حوالہ جات

ابن عبد البر، الاستیعاب، 1412ھ، ج4، ص1656۔

ابن عبد البر، الاستیعاب، 1412ھ، ج4، ص1656۔

بحر العلوم، الفوائد الرجالية، 1363 شمسی، ج1، ص203۔

بحر العلوم، الفوائد الرجالية، 1363 شمسی، ج1، ص203۔

موحد ابطحی، تہذیب المقال، 1417ھ، ج1، ص167 (پانویس)۔

ابن عبد البر، الاستیعاب، 1412ھ، ج4، ص1656؛ سید علی خان مدنی، الدرجات الرفیعة، 1397ھ، ص373۔

علامہ حلی، ایضاح الاشتباہ، 1411ھ، ص80۔

نجاشی، رجال النجاشی، 1418ھ، ص5۔

ابن سعد، الطبقات الکبری، 1410ھ، ج4، ص55۔

ابن سعد، الطبقات الکبری، 1410ھ، ج4، ص55۔

موحد ابطحی، تہذیب المقال، 1417ھ، ج1، ص167۔

قمی، الکنی و الالقب، 1368 شمسی، ج1، ص77۔

موحد ابطحی، تہذیب المقال، 1417ھ، ج1، ص167۔

نجاشی، رجال النجاشی، 1418ھ، ص5۔

نجاشی، رجال النجاشی، 1418ھ، ص5۔

نجاشی، رجال النجاشی، 1418ھ، ص5۔

نجاشی، رجال النجاشی، 1418ھ، ص5۔

نجاشي، رجال النجاشي، 1418هـ، ص4.
ابن حجر، الأصابه، 1328هـ، ج4، ص67
ابن عبد البر، الاستيعاب، 1412هـ، ج1، ص85.
حسكاني، شواهد التنزيل، 1411هـ، ج1، ص241.
بحر العلوم، الفوائد الرجالية، 1363شمسي، ج1، ص203.
نجاشي، رجال النجاشي، 1418هـ، ص4.
موسوي بجنوردی، «آل ابی رافع»، ص549.
حسنی، تاريخ الفقه الجعفري، 1973ء، ج2، ص283.
موحد ابطحي، تهذيب المقال، 1417هـ، ج1، ص168.

مآخذ

ابن حجر عسقلاني، احمد بن علي، الاصابه في تمييز الصحابه، بيروت، دار احياء التراث العربي، 1328هـ.
ابن سعد، محمد بن سعد، الطبقات الكبرى، تحقيق: محمد عبد القادر عطا، بيروت، دار الكتب العلمية، 1410هـ/1990ء.
ابن عبد البر، يوسف بن عبدالله، الاستيعاب في معرفة الاصحاب، تحقيق: علي محمد البجاوي، بيروت، دار الجيل، 1412هـ/1992ء.
الحسنی، هاشم معروف، تاريخ الفقه الجعفري، بيروت، 1973ء.
بحر العلوم، محمد مهدي، الفوائد الرجالية، حققه و علق عليه: محمد صادق بحر العلوم و حسين بحر العلوم، طهران، منشورات مكتبة الصادق، 1363شمسي.
حسكاني، عبيدالله بن عبدالله، شواهد التنزيل لقواعد التفضيل، تحقيق و تصحيح: محمد باقر المحمودي، طهران، التابعة لوزارة الثقافة و الإرشاد الإسلامي، مجمع إحياء الثقافة الإسلامية، 1411هـ.
عدة من العلماء الاصول الستة عشر، تحقيق و تصحيح: ضياء الدين المحمودي - نعمت الله الجليلي -، نعمت الله و مهدي غلام علي، قم، مؤسسة دار الحديث الثقافية، 1423هـ/1381شمسي.
علامه حلي، حسن بن يوسف، ايضاح الاشتباه، تحقيق: شيخ محمد حسون، قم، مؤسسه النشر الاسلامي، 1411هـ.
قمي، شيخ عباس، الكنى و الالقب، تهران، مكتبه صدر، 1368شمسي.
مدني، عليخان، الدرجات الرفيعة في طبقات الشيعة، تحقيق: السيد محمد صادق بحر العلوم، قم، منشورات مكتبة بصيرتي، 1397هـ.
موحد ابطحي، محمد علي، تهذيب المقال، قم، الناشر: ابن المؤلف، 1417هـ.
نجاشي، احمد بن علي، رجال النجاشي، قم، مؤسسة النشر الإسلامي، 1418هـ.